

## F'Gheluq il-100 Sena mit-Twelid tal-Prof. Anton Tabone


L-GHAQDA STORJA U KULTURA BIRŻEBBUĠA din is-sena hasbet biex tfakkar għeluq il-100 sena mit-twelid tal-Professor Dun Anton Tabone. Għalkemm ma twelidx f'Birżebbuġa, għadda biċċa kbira minn hajtu f'dan ir-rahal u dejjem kien ta' servizz għall-poplu, sa ma miet fl-1971.

Il-Professor Anton Tabone twieled in-Nadur, Ghawdes fit-13 ta' Settembru 1896, bin Ġanni u Rozina (imwiolda Bajjada). Beda l-istudji tiegħu meta kien tifel ckejkien. Fi tfulitu huwa studja r-Rabat, Ghawdex. Wara li daħal mal-Patrijiet ta' Ġiezu bhala novizz, huwa gie jistudja l-filosofija u t-teologija fl-Università Rjali ta' Malta. Wara, huwa kompli jistudja dawn is-sugġetti fl-Università ta' Ruma. Kien f'dan iż-żmien li huwa ha l-Ordni Sagri fil-Bazilika tal-Lateran fl-1922 u għażel l-isem ta' Patri Pawl.

Fl-Università Antoniana ta' Ruma, il-Professor Tabone, maghruf ahjar bhala Patri Pawl, ha l-lawrja tad-Dritt Kanoniku u t-Teologija Morali. Sena wara, jigifieri fl-1926, huwa halla Ruma biex mar jgħallem f'Ġerusalem. Minn hemm, il-Professor Tabone reġa' mar lura fl-Italja fejn għamel xi żmien jgħallem barra Firenze. Meta gie lura Malta huwa gie mahtur bhala għalliem tal-Patrijiet Minuri. Huwa żamm din il-hatra għal aktar minn ghoxrin sena, Bejn is-snin tal-gwerra u s-snin ta' wara, jigifieri bejn l-1943 u l-1949, il-Professor Tabone kellu hafna hatriet oħra: fosthom huwa gie mlahhaq bhala Ezaminatur tal-Kleru, Ċensur Teologu, Ezaminatur Pro-sinodali, Kappillan tal-Parroċċa tas-Sacro Cuor f'Tas-Sliema u Kummissarju

għat-Terra Santa. Fl-1944 gie mahtur Professor tad-Dritt Kanoniku fl-Università Rjali ta' Malta.

Minhabba saħtu, gie joqgħod Birżebbuġa u fl-1952, wara li halla l-Ordni tal-Frangiskani, gie nkardinat mal-Arcidjoċesi ta' Malta. Serva fil-Qorti ta' l-Arcisqof bhala Difensur tar-Rabta taż-Żwieg u wara disa' snin f'din il-kariga inhatar imhalled ta' l-istess Qorti fl-1955.



Fil-qasam letterarju, il-Professor Tabone huwa maghruf bhala wiehed mill-ewlenin fil-kitba tal-Malti. Barra li kien jikteb regolarment f'hafna rivisti u gurnali, ippublika hafna xoghlijiet, essays u novelli fosthom "Il-Ligi tas-Sawm u l-Astinenza", "Ward u Xewk", "The Fundamental Rights of the Human Person" u hafna oħrajn. Dawn ix-xoghlijiet letterarji u magħhom hafna kotba oħra privati thallew lil-librerija ta' l-Università Rjali ta' Malta.

Minkejja saħtu, huwa kompli jaqdi d-dmirijiet pastorali tiegħu man-nies ta' Birżebbuġa b'hafna sagrificcji. In-natural helu li kellu l-Profes (kif kien maghruf ahjar min-

nies ta' Birżebbuġa) gibed lejh is-simpatija, ir-rispett u l-imhabba tan-nies kollha li kienet tfittxu f'kull bżonn li kien ikollha, sew jekk kien għal xi parir kif ukoll biex jassisti ma' xi marid. Kont issibu dejjem imdawwar bin-njes: min biex jitolbu xi għajjnuna u min biex sempliciment jiftah qalbu miegħu. L-għajjnuna tiegħu ma kinitx biss lejn l-individwu iżda wkoll lejn l-għaqdiet. L-Azzjoni Kattolika ta' Birżebbuġa għandha tkun kburija li kellha, għal xi żmien, Assistent Ekkleżjastiku tagħha lil dan il-qassis eżemplari. Ta' dan ix-xogħol pastorali, il-Knisja għollietu għal Monsinjur xi sena jew tnejn qabel ma miet.

Il-Professor Tabone miet il-Hadd, 30 ta' April 1971, fid-dar tiegħu fi Triq Birżebbuġa. It-telfa tiegħu inhasset minn kulhadd, u l-poplu ta' Birżebbuġa wera r-rispett kollu tiegħu meta fil-funeral li sarlu attenda bi hġaru biex, flimkien mar-rappreżentanti ta' l-Għaqdiet, jagħti l-ahħar tislma lil dan il-qassis li mhux biss għamel unur lil pajjiżu u lil Birżebbuġa, iżda wkoll ta' saħtu u hiltu kollha biex jara li n-nies tar-rahal tagħna ma jkun jonqoshom xejn.

Kien għalhekk hsieb tassew għaqli li fis-snin tmenin kien issemma għalih il-ġnien ta' San Ġorġ u, aktar riċenti, t-triq li qabel kien jisimha New Street inghatat l-isem Triq il-Prof. Anton Tabone. Ta' min wiehed isemmi li l-ghan ta' l-Għaqda Storja u Kultura hu, li nies bħal Profs Tabone li tul hajjithom taw kontribut siewi f'kull qasam tal-hajja ta' dan ir-rahal ma jintesewx iżda jibqgħu jinghataw il-gieħ li jixirqilhom.

(Mill-Għaqda Storja u Kultura - Birżebbuġa)